

# صنعتکاروں کو وفاقی وزیر خزانہ سے بہت اُمیدیں وابستہ ہیں، یوسف پرنس

jang.com.pk/news/542673

جمعہ 19 ذوالحجہ 1439ھ 31 اگست 2018ء

یٰزینس

31 اگست ، 2018

کراچی (این این آئی) پاکستان وونگ ملز ایسوسی ایشن کے سینئر صدر وسائٹ ایسوسی ایشن آف انڈسٹری کے سابق وائس چیئرمین یوسف یعقوب پرنس نے کہا ہے کہ صنعتکاروں کو نئے وفاقی وزیر خزانہ اسد عمر سے بہت اُمیدیں وابستہ ہیں۔ یوسف یعقوب پرنس نے اپنے ایک بیان میں نومنتخب حکومت کی جانب سے اقتصادی رابطہ کمیٹی کا پہلا اجلاس طلب کیے جانے پر تبصرہ کرتے ہوئے کہا ہے کہ صنعتکاروں کو وفاقی وزیر خزانہ اسد عمر سے بہت اُمیدیں وابستہ ہیں۔ یوسف یعقوب پرنس نے اہم نوعیت کے مسائل پر روشنی ڈالتے ہوئے کہا کہ نومنتخب حکومت کی جانب سے جو اقتصادی رابطہ کمیٹی کا پہلا اجلاس طلب کیا گیا ہے اس اجلاس میں گردش قرضوں اور پاور سیکٹر پر اس کے اثرات، ایف بی آر میں اصلاحات، پی ایس او کی مالی حالت، گیس کی قیمت، خریف میں ڈی اے پی کی فراہمی اور کھاد کی کمی کو پورا کرنے کے لیے فوری اقدامات کرنے ہوں گے۔ یوسف یعقوب پرنس نے کہا کہ نئی حکومت کو گردش قرضوں کو کم کرنے کے لیے فوری طور پر نئے قوانین مرتب کرنا ہوں گے تا کہ ہر 5 برس کے بعد گردش قرضوں کا مسئلہ دوبارہ نہ اُٹھے۔ یوسف یعقوب پرنس کا مزید کہنا تھا کہ اس کے علاوہ بہتر زرعی پیداوار کے لیے کھاد کی بلا تعطل فراہمی کو بھی یقینی بنانا ہوگا۔